

અખંડ ભારત

AKHAND BHARAT

દૈનિક
ન્યાયક્ષેત્ર ગાંધીનગર રહેશે

તંત્રી : તેતરવાલ રૂપસિંહ હેમારામ • વર્ષ: ૧૩ • અંક: ૧૭૦ • તારીખ: ૨૨-૯-૨૦૨૪,રવિવાર • પાત્રા : ૪ • કિંમત :૧.૫૦=૦૦ રૂપિયા • Annual Subscription-Rs.૫૦૦

ADD. I-406, Amardeep residency, NR. Pushkar bungalow, Nana chiloda, Ahmedabad/ Gandhinagar - 382330, Email : roopsinghtetarawal@gmail.com, WEB: https://abdailynews.com

આતિશીએ દિલ્હીનાં ૧૭મા મુખ્યમંત્રી તરીકે શપથ લીધા:કેજરીવાલનો રેકોર્ડ તોડીને સૌથી યુવા CM બન્યાં



આતિશીએ શનિવારે દિલ્હીના ૧૭માં મુખ્યમંત્રી તરીકે શપથ લીધા હતા. રાજભવન ખાતે એલજી વિનય સક્સેનાએ તેમને શપથ લેવડાવ્યા હતા. શપથ બાદ આતિશી કેજરીવાલને પગે લાગ્યા. તેઓ દિલ્હીના સૌથી યુવા અને ત્રીજા મહિલા મુખ્યમંત્રી બન્યા. તેમના પહેલાં સુષ્મા સ્વરાજ અને શીલા દીક્ષિત સીએમ રહી ચૂક્યા છે. ૪૩ વર્ષનાં આતિશી કાલકાજ સીટથી ત્રણ વખત ધારાસભ્ય રહી ચૂક્યાં છે. આતિશીએ દિલ્હીના સૌથી યુવા સીએમ બનવાનો કેજરીવાલનો રેકોર્ડ પણ તોડી નાખ્યો છે. આતિશીની ઉંમર ૪૩ વર્ષની છે, જ્યારે કેજરીવાલ ૨૦૧૭માં પહેલીવાર મુખ્યમંત્રી બન્યા ત્યારે ૪૫ વર્ષના હતા. છઠ્ઠા ધારાસભ્યોએ ૧૭ સપ્ટેમ્બરે કેજરીવાલના રાજીનામા બાદ મુખ્યમંત્રી તરીકે આતિશીનું નામ ફાઈનલ કર્યું હતું. ૧. આતિશી: કેજરીવાલ અને સિસોદિયાનાં વિશ્વાસપાત્ર જ્યારે કેજરીવાલ અને સિસોદિયા જેલમાં હતા ત્યારે તેમણે પાર્ટીનું મજબૂત વલણ જાળવી રાખ્યું હતું. કેજરીવાલે સ્વતંત્રતા દિવસ પર ત્રિરંગો ફરકાવવા માટે આતિશીના નામની ભલામણ પણ કરી હતી. ૨૦૧૭ની વિધાનસભા ચૂંટણી માટે છઠ્ઠો ઢંઢેરો તૈયાર કરનારી સમિતિના તેઓ મુખ્ય સભ્ય હતાં. ત્યારથી તેઓ પાર્ટીના વિસ્તરણમાં મહત્વની ભૂમિકા ભજવી રહ્યાં છે. ૨. સૌરભ ભારદ્વાજ: પાર્ટીનો મજબૂત રીતે પક્ષ રજૂ કરે છે ૨૦૧૭થી ધારાસભ્ય અને મંત્રી. તેઓ કેજરીવાલના વિશ્વાસુ નેતા છે. સંજય સિંહના જેલવાસ દરમિયાન કેજરીવાલ, મનીષ સિસોદિયા, આતિશી સાથે ભાજપ પર સતત હુમલા કરતા રહ્યા છે. જ્યારે મનીષ સિસોદિયા જેલમાં ગયા ત્યારે સૌરભને મહત્વપૂર્ણ મંત્રાલયો સોંપવામાં આવ્યાં હતાં. ૩. ગોપાલ રાય: વડિંગ ક્લાસ કોમ્યુનિટીમાં સારી પકડ ૨૦૧૭માં પહેલીવાર સત્તામાં આવી ત્યારથી છઠ્ઠા સરકારનો ભાગ છે. તેઓ પાર્ટીના વરિષ્ઠ નેતા છે. તેઓ કેજરીવાલના વિશ્વાસપાત્ર ગણાય છે. દિલ્હીના મજૂર વર્ગ સમુદાયમાં તેની સારી પકડ છે. ઘણા પ્રસંગોએ પાર્ટી માટે સંકટમોચન તરીકે ઊભરી આવ્યા છે. તેઓ હાલની દિલ્હી સરકારમાં પર્યાવરણમંત્રી છે. તેઓ મંત્રીપદ સંભાળવાનો લાંબો અનુભવ ધરાવે છે. ૪. કેલાસ ગેહલોત: જાટ પરિવારમાંથી, રાજકીય ભંગોળ માટે મહત્વપૂર્ણ એલજી વિવેક સક્સેના સાથે સારા સંબંધો છે. એલજીએ ૧૫ ઓગસ્ટે આતિશીની જગ્યાએ ધ્વજ ફરકાવવા માટે ગેહલોતની પસંદગી કરી હતી.

રૂપાલ ગામ ખાતે આવેલા વિશ્વ પ્રસિધ્ધ વરદાયનિ માતાજીના મંદિરે તા. ૧૧મી ઓક્ટોબરના રોજ પલ્લીનો મેળો યોજાશે



ગાંધીનગર
ગાંધીનગરના રૂપાલ ગામ ખાતે આવેલા વિશ્વ પ્રસિધ્ધ વરદાયનિ માતાજીના મંદિરે પલ્લીનો મેળો તા. ૧૧મી ઓક્ટોબર, ૨૦૨૪ના રોજ યોજાશે. આ પલ્લીના મેળાના સુચાર્ આયોજન અર્થે ગાંધીનગર જિલ્લા કલેક્ટર શ્રી મેહુલ દવેના અધ્યક્ષ સ્થાને જિલ્લાના અધિકારીઓ, મંદિરના ટ્રસ્ટી ગણના સભ્યો અને ગામના અગ્રણીઓની બેઠક યોજાઈ હતી. આ બેઠકમાં જિલ્લા કલેક્ટર શ્રી મેહુલ દવેએ જણાવ્યું હતું કે, ગાંધીનગર જિલ્લામાં આવેલું રૂપાલ ગામનું વરદાયનિ માતાજીનું મંદિર લોકોની આસ્થાનું કેન્દ્ર છે. આ મંદિર ખાતે દર વર્ષે યોજાતો પલ્લીનો મેળો વિશ્વભરમાં સુપ્રસિધ્ધ છે. આ મેળો આગામી તા. ૧૧મી ઓક્ટોબર, ૨૦૨૪ના રોજ યોજાનાર છે. તેમણે ઉમેર્યું હતું કે, આ મેળો શાંતિપૂર્ણ માહોલમાં અને ભક્તોને કોઈપણ તકલીફ ન પડે તેવું સુચાર્ વ્યવસ્થા ગોઠવવાની જવાબદારી જિલ્લા વહીવટી તંત્રની છે. આ મેળાના સુચાર્ આયોજન અર્થે જિલ્લા કલેક્ટર શ્રી મેહુલ દવેએ જણાવ્યું હતું કે, પલ્લીના મેળા દરમિયાન કોઈ અનિચ્છનીય બનાવ ન બને તે માટે ચુસ્ત પોલીસ બંદોબસ્ત ગોઠવવા જણાવ્યું હતું. સમગ્ર મેળા દરમિયાન શાંતિ જાળવાઈ રહે અને સુલેહનો ભંગ ન થાય તે માટે ખાસ ચુસ્ત પોલીસ બંદોબસ્ત રાખવા જણાવ્યું હતું. તેની સાથે ભક્તો શાંતિપૂર્ણ માહોલમાં દર્શન કરી શકે તેવી સુચાર્ વ્યવસ્થા પણ કરવાની સૂચના આપી હતી. તેમણે ઉમેર્યું હતું કે, મેળા દરમિયાન પ્રાથમિક સારવાર કેન્દ્ર ઉભા કરી તાત્કાલિક સારવાર મળી રહે તેવી વ્યવસ્થા ગોઠવવી અને દવાઓનો પૂરતો જથ્થો રાખવો. તેમજ પલ્લીમેળા દરમિયાન ૧૫ મેડીકલ સ્ટાફ સાથે તથા ત્રણ ડોક્ટર રાઉન્ડ ઘ કલોક ફરજ પર રાખવાની સૂચના આપી હતી. આ મેડીકલ ટીમ લાયબ્રેરી પાસે, માતાજીના મંદિર પાસે અને વેરાઈ મંદિરની સામે રાખવામાં આવશે. તેમજ ૧૦૮ની ત્રણ એમ્બ્યુલન્સ તથા ફર્સ્ટ એઈડના ત્રણ પોઈન્ટ રાખવાના રહેશે. જેમાં એક પોઈન્ટ માતાના મંદિરમાં, બીજો પોઈન્ટ પ્રાથમિક આરોગ્ય કેન્દ્ર અને ત્રીજો પોઈન્ટ આંગવાડી કેન્દ્ર ખાતે રાખવામાં આવશે.

જિલ્લા કલેક્ટરશ્રીએ મેળામાં ડેલીકેટ ધીનું વિતરણ ન થાય તેની ખાસ તકેદારી રાખવા ખોરાક અને ઔષધ નિયમન તંત્રને ભારપૂર્વક જણાવ્યું હતું. તેમજ ડેલીકેટ ધીનું વિતરણ ન થાય તે માટેની તપાસ કરવા માટે ખાસ ટીમો હાજર રાખવા પણ જણાવ્યું હતું. તેની સાથે ત્યાં ગુણવત્તા યુક્ત ખાદ્ય ખોરાકનું વિતરણ થાય તેની પણ તકેદારી રાખવા જણાવ્યું હતું. તેની સાથે પલ્લીના મેળામાં આવતાં ભક્તોને સ્થળ ઉપર સરળતાથી જઈ શકે તે માટે કલોલ, ગાંધીનગર અને માણસા રોપ્ મેનેજરશ્રીઓને ખાસ બસની સુવિધા ઉભી કરવા જણાવ્યું હતું. તેમજ મેળાની નજીકમાં એસ.ટી. સ્ટેન્ડ બનાવવા પણ સૂચના આપી હતી. તેની સાથે પોતાનું વાહન લઈ આવતાં દર્શનાર્થીઓને તેમના વાહન પાર્કિંગ કરી શકે તે માટે ખાસ પાર્કિંગ સુવિધા ઉભી કરવા પણ સૂચના આપી હતી. પલ્લીના મેળા દરમિયાન ટ્રાફિકની સમસ્યા ન સર્જાય અને કાયદો વ્યવસ્થા જાળવાઈ રહે તેવું આયોજન કરવા પણ સંબંધિત અધિકારીને સૂચન કર્યું હતું. પલ્લીના મેળા દરમિયાન આવતાં ભક્તોને પીવાનું શુદ્ધ પાણી સરળતાથી મળી રહે તે માટે વિવિધ સ્થળો ખાતે પાણી સ્ટોલ બનાવવા પણ જણાવ્યું હતું. તેની સાથે ગામના તમામ વિસ્તારમાં સ્વચ્છતા કરાવી અને દવાનો છંટકાવ કરવો.

જિલ્લા કલેક્ટરશ્રીએ ઉમેર્યું હતું કે, પલ્લીના મેળા દરમિયાન વીજ પુરવઠામાં કોઈ ભ્રેક ન પડે તેમજ જરૂર જણાય ત્યાં વીજની સુવિધા હંગામી કરી આપવા માટે યુ.જી.વી.સી.એલ.ને સૂચના આપી હતી. તેની સાથે પલ્લીના મેળાના માર્ગમાં આવતાં જોખમી વીજ વાયરો અને જોખમી મકાનોની ખાતરી કરી લેવી. તેની સાથે તમામ સ્થળ ભક્તોને માર્ગદર્શન આપે તે પ્રકારના સાર્થક બોર્ડ લગાવવા પણ ભારપૂર્વક જણાવ્યું હતું. આગ અકસ્માત થવાના પ્રસંગે કોઈ મોટી જાનહાની ન થાય તે માટે ફાયર સેફ્ટીની વ્યવસ્થા કરવા પણ જણાવ્યું હતું. ૩ વર્ષની સજા અને ૨૫ હજાર રૂપિયા દંડ કંપનીમાંથી ખોટા વાઉચર બનાવીને પૈસા ઉઠાંતરી કરનાર એકાઉન્ટન્ટના કેસમાં ૨૪ વર્ષે ચુકાદો અમદાવાદના ધી કોર્ટમાં રહેતા એક વ્યક્તિ સામે નવરંગપુરા પોલીસ મથકે ઝની કલમ ૪૦૮ મુજબ ગુનો નોંધાયો હતો. જે સંદર્ભે અમદાવાદ મેટ્રો કોર્ટમાં વર્ષ ૨૦૨૦માં કેસ દાખલ થયો હતો. જેનો નિકાલ ચાલુ મહિને આવતા ૨૪ વર્ષે આરોપીને ૩ વર્ષ કેદની સજા અને ૨૫ હજાર રૂપિયાનો દંડ કરાયો હતો. ફરિયાદી વતી એડવોકેટ ભરત.આર. બારોટે દલીલો કરી હતી. કેસને વિગતે જોતા એકાઉન્ટન્ટ મીઠાખળી ખાતે આવેલી એક સનમાઈકા બનાવતી લિમિટેડ કંપનીમાં નોકરી કરતો હતો. જેની ફેક્ટરીઓ કડી, કલોલ ખાતે આવેલી હતી. કંપનીમાં માલ સામાન આવતા ટ્રકની રસીદોની ચૂકવણીઓ વખતે એકાઉન્ટન્ટ બીજી ખોટી રસીદો બનાવીને તેના પૈસા ખિસ્સામાં નાખતો હતો. આવી ૬૦ ખોટી રસીદ તપાસમાં મળી હતી. કોર્ટે નોંધ્યું હતું કે, એક-બે વખત ભૂલ થાય. ૬૦ વખત ભૂલ થાય નહીં. આ ખોટી રસીદો દ્વારા આરોપીએ ૩.૩૭ લાખ ખિસ્સા ભેગા કર્યા હતા. કંપનીના ઓડિટમાં આ બાબત સામે આવી હતી. ૨૪ વર્ષે ચુકાદો આપતા મેટ્રો કોર્ટે નોંધ્યું હતું કે, ૪૦૮ મુજબ ૭ વર્ષની સજાની જોગવાઈ છે, જો કે આરોપીની ઉંમર જોતા કોર્ટે ૩ વર્ષની સજા અને ૨૫ હજારનો દંડ કર્યો હતો.



હેમચંદ્રાચાર્ય ઉત્તર ગુજરાત યુનિવર્સિટી, પાટણના રાષ્ટ્રીય સેવા યોજના વિભાગના ઉપક્રમે આયોજિત એન.એસ.એસ. ૩ પ્રિ. પસંદગી શિબિરમાં યાણસમા આર્ટસ એન્ડ કોમર્સ કોલેજની એન.એસ.એસની વિદ્યાર્થીનીઓ નિકિતા બી. ઠાકોરે નિબંધલેખન, નેહા વી. દેસાઈએ વક્તૃત્વ,

તંત્રી લેખ....

વિવાદ સે વિશ્વાસની નવી યોજના

કેન્દ્ર સરકારે પહેલી ઓક્ટોબરથી ડાયરેક્ટ ટેક્સ વિવાદ સમાધાન યોજના ‘વિવાદ સે વિશ્વાસ ૨.૦’ ની શરુઆત કરી દીધી છે. આ યોજનાની જાહેરાત જુલાઈમાં બજેટ ૨૦૨૪-૨૫માં કરવામાં આવી હતી. પડતર અપીલના અમુક આયકર વિવાદોનું સમાધાન કરવા માટે આ યોજનાની શરુઆત કરવામાં આવી હતી. જેમાં ૩૧મી જાન્યુઆરી ૨૦૨૦ પહેલા અપીલ ફાઈલ કરવામાં આવી હોય, પરંતુ ૨૨મી જુલાઈ ૨૦૨૪ પહેલાં તે કરદાતાએ અપીલ ફાઈલ કરી દીધી હશે તો તેમને માત્ર ટેક્સના વિવાદની રકમ જમા કરાવીને કેસમાંથી મુક્તિ આપી દેવામાં આવશે. પરંતુ વેરાના વિવાદની સંપૂર્ણ રકમ કરદાતાએ ૩૧મી ડિસેમ્બર ૨૦૨૪ સુધીમાં જમા કરાવી દેવાની રહેશે. જો આ રકમ કરદાતા પહેલી જાન્યુઆરી ૨૦૨૫ કે તે પછી જમા કરાવે તો તેણે વિવાદાસ્પદ ટેક્સની રકમ સહિત ૧૧૦ ટકા રકમ જમા કરાવવી પડશે. આવકવેરા ખાતાએ જે કરદાતા પર દરોડા પાડ્યા હોય અને આવકવેરા ધારાની કલમ ૧૩૨ અને ૧૩૨ (એ) હેઠળ જેમની સામે તપાસ કરવામાં આવી હોય અને તેમની પાસેના વેરાના બાકી લેણાની રકમ આકારણી કરીને કાઢવામાં આવી હોય તેવા કેસોમાં વિવાદ સે વિશ્વાસની ૨૦૨૪ની યોજના લાગુ પડશે.ભારતની બહારના સોર્સ-સ્રોત તરફથી કોઈપણ આવક મેળવી હશે અને તેને છુપાવવામાં આવી હશે અથવા ભારતની બહાર કરદાતાએ જાહેર ન કરેલી કોઈ અસ્કયામત મળી આવશે અને તેવા કિસ્સાઓમાં કરદાતા સામે બ્લેક મની એક્ટ લાગુ કરવામાં આવ્યો હશે તો પણ તેમને વિવાદ સે વિશ્વાસની યોજનાનો લાભ આપવામાં આવશે. અન્ય કોઈ નિશ્ચિત ધારાનો ભંગ કરવામાં આવ્યો હશે તેવા કિસ્સાઓમાં પણ વિવાદ સે વિશ્વાસની યોજનાનો લાભ આપવામાં આવશે.એપેલેટ ઓથોરિટી સમક્ષ કે અન્ય કોઈ ટેક્સ ઓથોરિટી સમક્ષ અપીલ પેન્ડિંગ હશે તેમને ડીપીઆર સમક્ષ ઓબ્જેક્શન ફાઈલ કર્યા હોય, પરંતુ ડીપીઆર તરફથી કોઈ જ ઓર્ડર ન અપાયો હોય આવા કિસ્સામાં કાયદાની કલમ ૨૬૪ હેઠળ કરદાતા દ્વારા અરજી કરવામાં આવી હોય અને ચોક્કસ તારીખ સુધી તે પેન્ડિંગ રખાઈ હશે તો આવા કિસ્સામાં પણ વિવાદ સે વિશ્વાસની યોજનાનો લાભ આપવામાં આવશે.જે કરદાતાએ ૩૧મી જાન્યુઆરી ૨૦૨૦ કે તેના પહેલા જ અપીલ ફાઈલ કરી હશે તો તેવા કિસ્સાઓમાં વેરાના વિવાદની રકમના ૧૧૦ ટકા ૩૧મી ડિસેમ્બર ૨૦૨૪ સુધીમાં જમા કરાવી દેવાના રહેશે. કરદાતાઓએ વેરાની વિવાદાસ્પદ રકમ ઉપરાંત ૨૫ ટકા જેટલી રકમ વ્યાજ, દંડ અને ફી પેટે ચૂકવવી પડશે.

શાહીબાગ વિસ્તારમાં માકુભાઈની ચાલી જે બુલેટટ્રેનનો રેલપ્રોજેક્ટ નાખવાની કામગીરી ચાલુ છે ત્યાંના અસરગ્રસ્ત રહીશોને કોઇપણ વળતર કે વ્યક્તિપ્ક વ્યવસ્થા આપવામાં આવેલ નથી. જેથી હાલમાં પોતાની માંગણીઓ જ્યાં સુધી સ્વીકરવામાં ના આવે ત્યાં સુધી બંધ રાખી આક્રોશ,ધારણા



હું એડવોકેટ જીતેન્દ્ર શેખાણી માંકુભાઈની ચાલીના રહીશો વતી તારીખ : ૨૦/૦૮/૨૦૨૪ ના રોજ સમય ૧૦:૩૦ વાગે સવારે સ્થળ : અમદાવાદ શહેરના ગિરધરનગર શાહીબાગ વિસ્તારમાં માકુભાઈની ચાલી રેલ્વે લાઈન પાસે જે બુલેટટ્રેનનો રેલપ્રોજેક્ટ નાખવાની કામગીરી ચાલુ છે ત્યાંના અસરગ્રસ્ત રહીશોને કોઈપણ વળતર કે વ્યક્તિપ્ક વ્યવસ્થા આપવામાં આવેલ નથી. જેથી હાલમાં આ કામગીરીને ત્યાંના અસરગ્રસ્તો રહીશો દ્વારા પોતાની માંગણીઓ જ્યાં સુધી સ્વીકરવામાં ના આવે ત્યાં સુધી બંધ રાખી આક્રોશ, ધારણા અને આંદોલન કરવા બાબતે અધિકારીઓને જાણ કરવા સાદાં.....

વધુમાં ૨૦૧૮ માં જ્યારે આ પ્રોજેક્ટનું કામ ચાલતું હતું ત્યારે ત્યાંના સ્થાનિક અસરગ્રસ્તો ને વિશ્વાષમાં લઈને ૨૫૦થી વધુ મકાનનો સર્વે કરવામાં આવેલ અને સાથે ત્યાંના અસરગ્રસ્તોને ફેમીલી સાથે ફોટા પાડી તથા ઘરના દરવાજે લાલ અક્ષરથી નંબર પાડીને બુલેટટ્રેન રેલપ્રોજેક્ટ કે સરકારના કર્મચારીઓ દ્વારા આશ્વાસન આપવામાં આવેલ કે તમને મકાન કે મકાનની જગ્યાએ વળતર આપવામાં આવશે. પણ જેતે સમયે એવું થયું નથી. બુલેટટ્રેન રેલપ્રોજેક્ટ કે સરકાર દ્વારા કોઈ જાતનું વળતર આપેલ નથી.અને તંત્રની જરરિયાત પ્રમાણે ૧૦૦થી વધુ કાચા - પાકા મકાનો તોડી પાડવામાં આવેલ જેથી અત્યારે ત્યાંના અસરગ્રસ્તોનેનું કહેવું છે કે અમો છેલ્લા ૮૦ વર્ષથી અહિયાં વસવાટ કરીએ છીએ અને અમારી



પાસે સરકાર દ્વારા આપવામાં આવેલ તમામ રહેઠાણના પુરાવીઓ જેવા કે ૧૮૭૬ની છસ્સ દ્વારા કરવામાં આવેલ સર્વેની ફોટો સાથેનું સર્ટી,આ જગ્યાનું જમીન માલિકને ભરેલ ભાડાની રસીદો(૧૯૬૫ થી ૨૦૧૮ સુધીની)છસ્સનું ટેક્સબીલ, ઘરનું લાઈટબીલ,છસ્સ દ્વારા મુકુંબનું કાર્ડ(સ્વર્ણ જયંતિ રોજગાર), પરિવારોના છસ્સ ના જન્મ દાખલા-મરણ દાખલા, જાતિ દાખલા સ્કુલ દાખલા, રેશન કાર્ડ,આધાર કાર્ડ ,ચુંટણી કાર્ડ,વસ્તી ગણતરીની રસીદ, ગેસ બિલ, પદ-અસારવા વિધાનસભાની યાદી વગેરે તમામ પુરાવાઓ હોવા છતાં અમોને કોઈ આર્થિક લાભ કે વૈકલ્પિક વ્યવસ્થા આપવામાં આવેલ નથી ! હાલમાં ત્યાં ભારે મશીનરી અને ઉંથી કેનો દ્વારા બચેલ મકાનનોને ભારે નુશાનકારક કરીને તેમણે

આ પ્રોજક્ટના કામ પૂરા કરવાના છે, સરકાર કે સરકાર વતી પ્રજા હિત માટે કોઈ પણ પ્રોજક્ટ આવે ત્યારે સરકારની જ પોલિસીનો(પુના:વસન યોજના કે ઝૂંપડું ત્યાં મકાન) કોઈ લાભ આ તંત્ર દ્વારા આપવામાં આવતો નથી અને આથી એવું સ્પષ્ટ થાય છે કે આ અસરગ્રસ્તો ને ભારતના નાગરિક તરીકે સરકાર કે આ તંત્ર માનતું નથી ! તો ભારતનું બંધારણ નાગરિકને જીવન જીવવાનો અધિકાર આપે છે, તો આ તંત્ર બંધારણ થી ઉપર તો નથી જ ! જેથી હાલમાં જ્યાં સુધી અમારી માંગણી સ્વીકારવામાં નહિ આવે ત્યાં સુધી અમે અહીયા કામ ચાલુ કરવા નઈ દઈએ. જેની સરકારે નોંધ લેવી પડશે ! તંત્ર અને સરકાર જો અમારી માંગણીઓ નહિ સ્વીકારે તો અમે આંદોલનનો રસ્તો અપનાવીશું. ★જય ભીમ

અરવલ્લી જિલ્લામાં બુધરાસણ ગામે ૧૦ વર્ષોથી વેલાજોળ તળાવ તુટેલા હાલતમાં

બુધરાસણ ગામે અરવલ્લીની પર્વતમાળામાં ૭૫ વર્ષ પહેલાં વેલાજોળ.

તળાવ બંધાવ્યું હતું. આ તળાવ પુર્ણ પણે બંધાવવામાં લોકવાય પ્રમાણે દશેક વર્ષ લાગ્યા હતાં આ તળાવના જળથી બુધરાસણ ગામના ગણા ગ્રામજનો, ગૌધણ, ભેંસ,વાનર અને પંખીઓ પોતાની તરસ છીપાવતા હતાં. અને ગણા ખેડૂતો સજીવ ખેતી કરતા હતા.આ વેલાજોળ તળાવ છલોછલ ભરાઈ જાય એટલે કુવામાં જળની ક્યારે ખોટ પડતી ન નથી.આ તળાવ ડુંગરોની વચ્ચે હોવાથી ડુંગર ઉપર આવેલાં ઝાડો પણ હોંશે હોંશે



પુરા બાર મહિના પોતાની તરસ છીપાવતા હતાં. આ તળાવ રૂપે રંગે શામળાજીના મેશશ્ચોડેમ જેવું લાગતું હતું. આ તળાવ આશરે લગભગ દશેક વર્ષ પહેલાં ઓવર


ફ્લો થઈને તુટી ગયું છે. જેથી જંગલ વિસ્તારના ઝાડવા અને ખેડૂતો વેલાજોળ તળાવના જળની રાહ જોઈ રહ્યા છે હવે તો જોડું રહ્યું કે ફરીથી ક્યારે બંધાય.બુધરાસણ

ગામના લોકોની માંગ સરકાર દ્વારા પુરી થાય તો ફરીથી જંગલ વિસ્તારમાં આવેલા પંખીઓ ઊડી ઊડીને હોંશે હોંશે જળથી પોતાની તરસ છીપાવશે. ભવાનસિંહ પાંડવ

મેનેજિંગ તંત્રી અખંડ ભારત દૈનિક

ન્યુઝ ગાંધીનગર.ગુજરાત.

બાબુલાલ એસ. પટેલ,
MO: 9427685044



જેને નુકસાન સહન કરતાં નથી આવડતું એને ખબર નથી ફાયદો કોને ફહેવાય ?

"નુકસાન ભરપાઈ કરવાનું શિખવી શકે તેવું શિક્ષણ જ સાચું જ્ઞાન પ્રાપ્ત કરાવી શકે છે". માત્ર ફાયદોજ થાય એવું જ્ઞાન પણ સાચા શિક્ષણ થી જોજનો દુર ગણાય છે. એમાંય વળી બીજા ના ભોગે મેળવેલ શિક્ષણ પણ નકામું થઈ પડે છે.એ માત્ર ઈર્ષાળુ બનવાનો ઈજારો બનીને રહી જાય છે.

ફિલોસોફી માણસ ના મનને અભિપ્રેરિત કરી શકે ભરી પરંતુ માણસે પોતાની જાતને વ્યક્ત કરવા માટેની આવડત તો જાતે જ ઘડવી પડે.એમાંય પાશેરા ની પૂછી જેવા કેટલાક જાતે જાતે જ બીજા થી ખોટે ખોટા મોઢા બની જવાના ચક્કર મા પડી ને અન્ય ને નબળા ધારી લેતા હોય છે. એમને આજનો લેખ સમર્પિત કરુ છું.

કોઈને ય નબળા ના ધારીએ!!

બુલડોઝર ફેરવીને ભૂસી રહ્યા છો તમે ધૂળમાંથી પગલીની છાપ ?

કોક દિવસ થોભીને પાછળ જોઈએ ,ને વીતેલા ખુદને સંભારીએ . કોઈને'ય નબળા ના ધારીએ .

મોજા ને લોકોનું સરખું છે સાવ એ તો કાંઠે પણ લાવી રૂબાડે .

વાયુને પળભર તો પકડી શકાય છે એ પરપોટા સૌ ને શીખવાડે .

તોફાની દરિયામાં સૌના હલ્લેસાની સાથે આ હોડી હંકારીએ . કોઈને'ય નબળા ના ધારીએ .
-કૃષ્ણ દવે.

હોય જો શિક્ષણ નું સાચું જ્ઞાન તો એ એક સંસ્કાર છે.નહી તો જ્ઞાન બોજ છે, જ્ઞાન બંધન છે, કોઈના અંધકારમય માર્ગમાં અજવાળું પાથરે એ જ સાચું જ્ઞાન, જ્ઞાન માટે તો ઓળખ અને પરિણામ એ અગત્યની વસ્તુ છે. શિક્ષણ માત્ર જ્ઞાન ની ઓળખ ના બની શકે. ક્યાંકથી સાંભળેલું,વાંચેલું, ગોખેલું, એકઠું કરેલું ,સંકલિત કરેલું, નકલ કરેલું કે યાદ રાખીને વ્યક્ત કરેલું,આવું ઉછી ઉધારીથી લીધેલું જ્ઞાન એ જ્ઞાન નથી.માત્ર માહિતી છે.ઘરતીનો પેટાળ ફાડીને બહાર નીકળેલી લીલીછમ કુપંજ જેવું, ભગવાન રામાપીરના "પશમીયા પાઠમાં" એની મેળે પ્રગટેલી જ્યોત જેવું હોય છે. કાળા ડિબોંગ વાદળાઓના ઘટાટોપ ચીરી ને બહાર નીકળતી વીજળીના ચમકારા જેવું હોય છે. પ્રકાશમય, ઉજળુ અને દૈદિપ્યમાન હોય છે. જ્ઞાનની કસોટી જ એ છે કે તે અજવાળું ફેલાવે છે. અંધકારમાંથી પ્રકાશ તરફ લઈ જાય છે તેને જ જ્ઞાન કહેવાય.

"જ્ઞાન કે ધ્યાનકી પીછાન નહો,

જહા મૂઢમતી હેં તહા મત બોલો.

હીરો કે લાલ મિલી જિનકો,

તે ઝવેરી કે હાટ બીન મત બોલો."

સમજણ, જ્ઞાન કે ધ્યાનની જ્યાં પહેચાનજ ના હોય, ઓળખજ ના હોય તેવા મૂઢ મતીઓ વચ્ચે ના બોલવું જોઈએ!!!!હીરો કે નીલમ મળી જાય તો એ બંધ મુઠી ઝવેરી ની દુકાન સિવાય ક્યાય ખોલવી જોઈએ નહીં!!!!કારણ કે જેને પરખ નહી હોય તે માત્ર પથ્થર જ સમજશે.

"કાયમશી કો અજ્ઞાણ ભયો, તહા સમાન ગણાશે ચણોટીને તોલો, પ્યાસી કે પુરા મિલે નહી જબ લગો, ત્યાં લગ શબ્દ વિચારકે ખોલો. ત્યાં લગ શબ્દ વિચારકે ખોલો. સવો કહે સદગુરુ સાન નહી. ત્યાં કરે બહુ હસી કહી કર ખોલો"

આટલાબધા શિક્ષણ પછી આવેલી "સાન"થકી જો સમજણ ન પોંગળી હોય તો ચણોટી કે તોલાનો ભાવ એક જ ગણાશે "વાલ મોટો કે ગદડીયો"એની જ જો સમજણ નથી એ તમારા હેમ નું શું મૂલ કરી શકશે? હીરાને કાયજ ગણશે..માટે જ કહેવાય છે કે પૂરા પ્યાસી ન મળે ત્યાં લગી "વિચારવું અને ઝોલો શું" માટે મુઠ્ઠી ઉગાડશો તો લોકો બહુ હાસ્ય કરશે....

જ્ઞાન કો બાન લગ્યો જીનકું, તે તજ અભિમાન ભયો હે સુખારો, દામ કે ધામ નહી ત્રસના પર હેત પિયાકુ લગે બહુ પ્યારો" ગંગા સતી કહે છે કે જ્ઞાનના બાણ જેને વાગ્યા હોય એનાથી બોલાય જ નહી. ઈ અવાચક થઈ જાય, બોલવું એને ગમે નહી,અભિમાન છોડીને સુખીયો થઈ જાય, ધન દોલત કે આવાસ નિવાસમાં એને કોઈ તૃષ્ણા ના રહે, સૌને પ્રેમ કરીને પ્યારો લાગે એ સાચો જ્ઞાની. " જ્ઞાનમાં વજન નહી, હેતની હળવાશ હોવી જોઈએ"બુદ્ધ જેવા બુદ્ધને પણ પત્નીને જવાબ આપવામાં ફાંફા પડી ગયા હતા. યશોધરાએ પ્રશ્ન કર્યો હતો કે તમે મેળવેલું સત્ય જો ઘરમાં બેસીને ન મેળવી શકાય તેવું હોય તો એ સત્ય કેવું ? માટે અજવાળું ફેલાવે એ જ્ઞાન. સાચું જ્ઞાન સદગુરુ પણ ના આપી શકે સદગુરુ તો માત્ર "સાન" આપી શકે.એ સાનને જ્ઞાનમાં રૂપાંતરિત કરવું એ સાચા સાધક કે શિષ્યની આવડત ઉપર આધાર રાખે છે. નહી કે ડીઝીવાળી લાયકાત જે આજકાલ તો પૈસા ખર્ચી ને સામાન્ય લોકો પણ મેળવી શકે ..

ગુણવત્તાના આધારે તત્વજ્ઞાની બની શકાય, માહિતી ના આધારે નહી!!!!. બીજા ની લીટી નાની કરીને પોતે સારા ઉત્તમ સાબિત થઈ ગયા છો એવું દેખાડવા ની ભ્રમણામા કયારેય ના રહેવું.... રામે... રામ..

મેનેજિંગ એડિટર અખંડ ભારત દૈનિક ગાંધીનગર, ગુજરાત.

ગાંધીનગરના ભાટ ટોલ ટેક્ષ નજીકથી વિદેશી દારૂ-બિયરનો જથ્થો ભરેલી કાર સાથે બે ઝડપાયા, રૂ. ૨. ૭૬ લાખનો મુદ્દામાલ જપ્ત

ભરેલી કાર સાથે બે ઝડપાયા, રૂ. ૨. ૭૬ લાખનો મુદ્દામાલ જપ્ત

ગાંધીનગરના એપોલો સર્કલથી ભાટ ટોલ ટેક્ષ તરફના રોડ ઉપર અડાલજ પોલીસે પૂર્વ બાતમીના આધારે નાકાબંધી કરી વિદેશી દારૂ ભરી નરોડા તરફ જતી કારને રોકી અંદરથી વિદેશી દારૂ અને બિયરની ૬૦૦ નંગથી વધુના જથ્થા સાથે બે ઈસમોને ઝડપી લીધા હતા. પોલીસે કુલ રૂ. લાખ ૭૬ હજારનો મુદ્દામાલ જપ્ત કરી કાયદેસરની કાર્યવાહી હાથ ધરી છે.અડાલજ પોલીસ મથકના પીઆઈ કે બી સાંખલાની ટીમ

એપોલો સર્કલ નજીક પેટ્રોલીંગ કરી રહી હતી. દરમિયાન બાતમી મળી હતી કે, એક સફેદ કલરની ગાડીમાં ભારતીય બનાવટનો વિદેશી દારૂ ભરી નરોડા તરફ લઈ જવામાં આવી રહ્યો છે. જે બાતમીના આધારે પોલીસે એપોલો સર્કલથી ભાટ ટોલ ટેક્ષ તરફના રોડ ઉપર વોચ ગોઠવી દેવામાં આવી હતી. ત્યારે થોડીવાર પછી બાતમી મુજબની કાર આવતા બેરીકેટીંગ કરી લાકડીનો

ઈશારો કરી ગાડી સાઈડમાં ઉભી રખાવી દેવામાં આવી હતી. જેમાં સવાર બે ઈસમોની પુછતાછ કરતા તેમણે પિતાના નામ ચિરાગ ઈશ્વરજી ઠાકોર (રહે, મફતનગર, નરોડા દેવી સિનેમાની સામે મૂળ રહે. ઉગા) તેમજ ગોવિંદ ભીમાજી ઠાકોર (રહે. મફતનગર નરોડા) હોવાનું જણાવ્યું હતું. બાદમાં પોલીસે કારની તલાશી લેતાં પાછળની સીટમાં તથા ગાડીની ડેકીમાંથી વિદેશી દારૂની પેટીઓ મળી આવી હતી. જાહેર રોડ ઉપર દારૂ ગણવો હિતાવહ નહી હોવાથી કારને પોલીસ સ્ટેશને લઈ જવાઈ હતી. જ્યાં એક પછી એક દારૂની બોટલો અને બિયરનાં ટીનની ગણતરી કરતાં ૬૦૦ નંગથી વધુ દારૂનો જથ્થો હોવાનું સામે આવ્યું હતું. બંને ઈસમો દારૂનો જથ્થો રાજસ્થાનથી ગાડીમાં ભરી લાવ્યાં હતા. જેનાં પગલે પોલીસે બંનેની રૂ. ૨.૭૬ લાખના મુદ્દામાલ સાથે ધરપકડ કરી વધુ તપાસ હાથ ધરી છે.

નરોડા ની હાઈસ્કૂલમાં બટુક ભોજન



આજરોજ શનિવાર ને તારીખ ૨૧ ૯ ૨૦૨૪ ના રોજ અમદાવાદ જિલ્લાની સરસ્વતી વિદ્યાલય નરોડા ખાતે શાળાના ભૂતપૂર્વ શિક્ષક પ્રકાશભાઈ પ્રજાપતિ દ્વારા પોતાની માતૃશાળા ના બાળકો માટે બટુક ભોજન નું આયોજન કરવામાં આવ્યું હતું. સદર શિક્ષક પ્રકાશભાઈ પ્રજાપતિ આધ્યાત્મિક જ્ઞાન માટે ૪૦ દિવસના મોન વ્રત સાથે હિમાલય નો પ્રવાસ પૂર્ણ કરીને આવેલ હતા. જેના ભાગરૂપે ધોરણ ૧ થી ૧૨ તથા બાલ વર્ગ ના મળી ને તથા શાળા ના તમામ સ્ટાફ સાથે કુલ ૧૦૦૦ વિદ્યાર્થીઓ ને લાભ આપવામાં આવ્યો હતો. અંદાજે ૧૦૦૦ વિદ્યાર્થીઓએ બટુક ભોજન નો લાભ લઈ ગુરુજીને અભિનંદન આપ્યા હતા.ખૂબ જ ઉત્સાહી શિક્ષક એવા પ્રકાશભાઈ પ્રજાપતિને પણ શાળાના બાળકો અને સ્ટાફ , આચાર્ય શ્રી તથા મેનેજમેન્ટ દ્વારા ખૂબ ખૂબ શુભેચ્છાઓ સાથે અભિનંદન પાઠવવામાં આવ્યા હતા.

જિલ્લા સંકલન અને ફરિયાદ સમિતિની બેઠક:સાંસદ અને ધારાસભ્યઓએ વિવિધ વિભાગોને પૂછેલા પ્રશ્નો સંદર્ભે અધિકારીઓ દ્વારા આપેલા જવાબો પરત્વે ચર્ચા કરવામાં આવી

બનાસકાંઠા જિલ્લા કલેક્ટર મિહિર પટેલની અધ્યક્ષતામાં કલેક્ટર કચેરી,મિટિંગ હોલ, પાલનપુર ખાતે જિલ્લાની સંકલન અને ફરિયાદ નિવારણસમિતિની બેઠક યોજાઈ હતી. જેમાં સાંસદ અને ધારાસભ્યઓએ વિવિધ વિભાગોને પૂછેલા પ્રશ્નો સંદર્ભે અધિકારીઓ દ્વારા આપેલ જવાબો પરત્વે ચર્ચા કરવામાં આવી હતી.આ બેઠકમાં જિલ્લા કલેક્ટર દ્વારા મળેલ વિવિધ રજૂઆત બાબતે સંબંધિત અધિકારીઓ પાસેથી રિવ્યૂ લઈ કામની પ્રગતિનો અહેવાલ ચકાસ્યો હતો. તેમજ જરૂરી સુચના અને માર્ગ દર્શન આપ્યું હતું. પાણી, રોડ રસ્તા, ગટર, વીજળી, શિક્ષણ, જમીન



સંપાદન, નેશનલ હાઈવે અને કેનાલ બાબતે આવેલ રજૂઆતો સંદર્ભે તમામ પ્રશ્નોના ઝડપી નિરાકરણ માટે જિલ્લા/ તાલુકા અને ગ્રામ્ય કક્ષાએ સંબંધિત વિભાગ અને અધિકારીઓ સાથે સંકલન કરી ઝડપી પૂર્ણ કરવા જણાવ્યું હતું.અધ્યક્ષ સ્થાનેથી પ્રજાના પ્રશ્નોને તાકીદે ઉકેલવા તથા વિવિધ વિકાસ કામો સત્વરે પૂર્ણ કરવાની જિલ્લાના અમલીકરણ અધિકારીઓને સૂચન કરી હતી. બેઠકમાં સાંસદ ગેનીબેન ઠાકોર, ધારાસભ્ય સર્વ અનિકેતભાઈ ઠાકર, માવજભાઈ દેસાઈ દ્વારા લોકહિત અને જન કલ્યાણના પ્રશ્નો સંદર્ભે કરાયેલી કાર્યવાહી અંગે સમીક્ષા કરાઈ હતી.

આભા કાર્ડ ના હોય તો કઢાવી લો,અકસ્માત વખતે તાત્કાલિક સારવાર ચાલુ થઈ જશે!



આભા કાર્ડ કઢાવી લેનારને ભારતના કોઈપણ ખૂણે અકસ્માત થાય તો તેવા સંજોગોમાં તેના આભા કાર્ડની મદદથી તમામ કેસ હિસ્ટ્રી મેળવી લઈને ભારતભરની હોસ્પિટલમાં સારવાર ઝડપથી ચાલુ કરી શકાશે. આ આભા કાર્ડ તમે કોઈ પણ જાતની તકલીફ વિના તમારો આધારકાર્ડ અને અન્ય વિગતો આપવાઈને અપલોડ કરીને પોતે

પણ ઈશ્યુ કરાવી શકો છો.અર્બન હેલ્થ સેન્ટરના અધિકારીઓનું કહેવું છે કે આભા કાર્ડ કઢાવનારને આખા ભારતમાં રૂ. ૫ લાખ સુધીના ખર્ચની સારવાર મફતમાં મળી શકે છે. ગુજરાતમાં કેન્દ્ર સરકારની પાંચ લાખ અને રાજ્ય સરકારની પાંચ લાખ મળીને કુલ રૂ. ૧૦ લાખ સુધીની સારવાર મફતમાં મળે છે. આયુષ્યમાન ભારત હેલ્થ

સ્કીમ હેઠળ આભા કાર્ડ બનાવી આપવામાં આવી રહ્યા છે. તેમ શક્ય નબનેતો તમે અમદાવાદના ૮૪માંથી કોઈપણ અર્બન હેલ્થ સેન્ટરમાં જઈને આભા કાર્ડ કઢાવવા માટેની ઓનલાઈન અરજી કરાવવાની ગણતરીની મિનિટોમાં કાર્ડ મેળવી શકો છો.હા, તમારો મોબાઈલ ફોન નંબર આધારકાર્ડ સાથે લિંક થયેલો હોવો જરૂરી છે. તેમાં ઘરનું

સરનામું અને તેના સ્વજનોના નંબર પણ મળી જશે. વીમા કંપનીઓ પણ સમય જતાં તેની સાથે લિંક કરી દેશે. પરિણામે સમય જતાં તેના ચકી વીમા ક્લેઈમ પણ સેટલ થઈ શકશે.આભા કાર્ડ ધરાવનારાને કોઈપણ હોસ્પિટલમાં સારવાર લેવા જતાં પહેલા તેના જૂના રિપોર્ટ્સની ફાઈલ પણ લઈ જવી પડશે નહિ. આભા કાર્ડ કઢાવ્યા પછી કોઈ પણ ડોક્ટર પાસે સારવાર લેતી વખતે તેનો નંબર આપીને સારવાર લેશો તો આભા કાર્ડ પર જ તમારા આરોગ્યનો સંપૂર્ણ રેકૉર્ડ બનશે અને સચવાઈ પણ રહેશે.આભા કાર્ડમાં વ્યક્તિના બ્લડ ગ્રુપ, તમારી બીમારીઓ તથા અન્ય શારીરિક સમસ્યાઓ તેમ જ સારવાર દરમિયાન ડોક્ટરે તમને આપેલી દવાઓ અને ડોક્ટર સંબંધિત તમામ માહિતીઓ એકત્રિત થઈ શકશે.અમદાવાદના જ અર્બન હેલ્થ સેન્ટરના ઉચ્ચ અધિકારીનું કહેવું છે કે, ‘શારીરિક તકલીફ થાય ત્યારે જૂના રેકૉર્ડ કે ડોક્ટર પાસે લીધેલી સારવારની ફાઈલ

શોધવામાં તકલીફ પડે છે. પરંતુ જેમની પાસે આભા કાર્ડ હશે તેમને આ તકલીફ નડશે નહિ. માત્ર કાર્ડ લઈ જશો તો ડોક્ટરને તમારી આખી હિસ્ટ્રી મળી જશે. કાર્ડ પણ ભૂલી જશો અને આભા કાર્ડનો નંબર યાદ રાખી લેશો તો પણ તમારી સંપૂર્ણ કેસ હિસ્ટ્રી ડોક્ટરને મળી જશે. આમ તમે માત્ર હોસ્પિટલમાં કે ડોક્ટર પાસે જઈને તમારા આભા કાર્ડનો ડિજિટલ આઈડી આપશો તો તમારું કામ થઈ જશે.’

આભા કાર્ડમાં લેબ ટેસ્ટના દરેક રિપોર્ટ પણ સ્ટોર થઈ શકશે. પરિણામે અજાણ્યા ડોક્ટર્સ પણ તમને વ્યવસ્થિત સારવાર આપી શકશે. આભા કાર્ડ ઈશ્યુ કરાવ્યા બાદ જીવન દરમિયાન જેટલી પણ સારવાર લીધી હશે અને તમારા જે કોઈ મેડિકલ રેકૉર્ડ બન્યા હશે તે તમામ રેકૉર્ડ તેના પર આવી જશે. ગુજરાતના અંતરિયાળ વિસ્તારમાં આવેલા ગામડાંમાં વસતા નાગરિક પાસે પણ આભા કાર્ડ હશે તો તે ટેલિમેડિસિનના માધ્યમથી અમદાવાદના ડોક્ટરનું માર્ગદર્શન મેળવી શકશે.

મહિલા વકીલ સાથે છેતરપિંડી કરીને દુષ્કર્મ મામલે IPSની મુશ્કેલી વધી

અમદાવાદ

ગાંધીનગર પોલીસ

ભવનમાં એસપીનો હોદ્દો ધરાવતા આઈપીએસ એધિકારીએ મહિલા વકીલ સાથે દુષ્કર્મ કરવાના ગંભીર આક્ષેપને મામલે થયેલી અરજી સંદર્ભમાં રાજ્યના ગૃહવિભાગે સમગ્ર મામલે તપાસના આદેશ આપ્યા છે. જેથી એડીજીપી કક્ષાના અધિકારીના માર્ગદર્શન હેઠળ તપાસ શરૂ કરવામાં આવી છે. આ અંગે આઈપીએસ અધિકારી વિરૂદ્ધના તમામ પુરાવા એકત્ર કરાયા છે. જેમાં તે આઈપીએસ અધિકારીના એ પાર્ટમેન્ટના સીસીટીવી ફુટેજ, વોટ્સએપ ચેટ, ઓડીયો કલિપ જેવા મહત્વના પુરાવા છે. જેથી આઈપીએસ અધિકારીની મુશ્કેલીમાં વધારો થયો છે. જેથી તપાસ બાદ આઈપીએસની ભૂમિકા નક્કી થશે તો તેના વિરૂદ્ધ ગુનો નોંધવાની સુચના પણ રાજ્યના ગૃહવિભાગ દ્વારા આપવામાં આવી છે. ગાંધીનગરમાં પોલીસ ભવનમાં પોલીસ અધિક્ષક તરીકે ફરજ બજાવતા એક આઈપીએસ અધિકારીએ પોતે અપરણીત હોવાનું કહીને મહિલા વકીલ સાથે



મિત્રતા કેળવીને તેની સાથે શારીરિક સંબંધ બાંધ્યા હતા. જો કે તે પરણિત હોવાની જાણ થતા મહિલા વકીલે તેની સાથે સંબંધ કાપી નાખ્યા હતા અને અમદાવાદ ખાતે લગ્ન કરીને તેનો ભુતકાળ ભુલવાનો પ્રયાસ કરતી હતી. પરંતુ, આઈપીએસ અધિકારીએ મહિલા વકીલને સતત કોલ કરીને પરેશાન કરતા વાત તેના પતિ સુધી પહોંચી હતી. જેના આધારે રાજ્યના ગૃહવિભાગ, ડીજીપી વિકાસ સહાય ઉપરાંત રાષ્ટ્રપતિ અને પીએમઓ સુધી ફરિયાદ કરવામાં આવી હતી. ત્યારબાદ સમગ્ર મામલે ગૃહવિભાગે ડીજીપીને તપાસ શરૂ કરવાના આદેશ આપ્યા હતા. જેથી આ કેસની તપાસ એડીજીપીના માર્ગદર્શન હેઠળ શરૂ

કરવામાં આવી છે.જેમાં પોલીસે મહિલા વકીલના પતિ પાસેથી આઈપીએસની વોટ્સએપ ચેટ, આઈપીએસના ફ્લેટના ગ્રાઉન્ડ ફ્લોરના સીસીટીવી ફુટેજ તેમજ મહિલાના પતિ અને આઈપીએસ અધિકારી વચ્ચેનો ૪૨ મિનિટની ઓડિયો કલિપનો સમાવેશ થાય છે. આ અંગે એક સિનિયર આઈપીએસ અધિકારીએ જણાવ્યું કે અરજીને આધારે તપાસ શરૂ કરવામાં આવી છે. જો કે એસ પી કક્ષાના અધિકારી વિરૂદ્ધના પુરાવા હોવાથી પ્રાથમિક રિપોર્ટ બાદ તેના વિરૂદ્ધ ગુનો નોંધવામાં આવે તેવી પુરેપુરી શક્યતા છે. આમ, એસપી કક્ષાના આઈપીએસ અધિકારીની મુશ્કેલી વધી શકે તેવી સ્થિતિ ઉભી થઈ છે.

સહકારીતા એક આંદોલન, વ્યવહારિક સ્વરૂપ ગુજરાતની દેન : રાજ્યપાલ શ્રી આચાર્ય દેવવ્રતજી

રાજ્યપાલ શ્રી આચાર્ય દેવવ્રતજી, રાજકોટ સાંસદ શ્રી પરસોત્તમભાઈ રૂપાલા, અમરેલી સાંસદ શ્રી ભરતભાઈ સુતરિયા, ઈક્રો ચેરમેન અને પૂર્વ મંત્રી શ્રી દિલીપભાઈ સંઘાણી, નાયબ મુખ્ય દંડક શ્રી કૌશિકભાઈ વેકરિયા, ધારાસભ્ય સર્વ શ્રી જે.વી. કાકડીયા, શ્રી જનકભાઈ તળાવિયા, સહકાર આગેવાનો સહિતના મહાનુભાવો એ દીપ પ્રાગટ્ય કર્યું હતું.રાજ્યપાલ શ્રી આચાર્ય દેવવ્રતજીએ પ્રેરક ઉદબોધનમાં કહ્યું કે, સહકારિતા એ એક જનઆંદોલન છે, તેનું વ્યાવહારિક સ્વરૂપ એ ગુજરાતની દેન છે. અમૂલ (ધટેસ્ટ ઓફ ઈનિયુ) નું દ્રવ્યંત ટાંકી ડેરી અને પશુપાલન ક્ષેત્રમાં રહેલી તકોનો તેમણે પરિચય આપ્યો હતો.



પશુપાલન ક્ષેત્રે કાંતિ સર્જી શકે તેમ છે, સમગ્ર ભારતમાં પશુ ઓલાદ સુધારણા એક મિશન તરીકે આગળ ધપે તે જરૂરી છે. ઉચ્ચ ઓલાદ માટે પશુઓમાં પણ ગોત્ર પસંદગીનું મહત્વ હોવાનું રાજ્યપાલશ્રીએ સમજાવ્યું હતું. ભારત સરકાર દ્વારા સહકારિતા મંત્રાલયની સ્થાપના કરવામાં આવી છે જેના થકી ભારતમાં સહકારી ક્ષેત્રનો વિકાસ ગતિમાન છે. રાજ્યપાલશ્રીએ દેશી ગાય આધારિત પ્રાકૃતિક કૃષિ વિષયે જણાવ્યું કે, પ્રાકૃતિક કૃષિ એ આજના સમયની મુખ્ય માંગણી અને જરૂરિયાત છે. રાસાયણિક ખાતર, જંતુનાશક દવાઓ,

પેસ્ટીસાઈડ્સના અંધાધૂંધ ઉપયોગને કારણે જમીનમાં સૂક્ષ્મ જીવાણુઓનો નાશ થયો છે અને જમીનની ઉત્પાદકતામાં ઘટાડો નોંધાયો છે. જમીનની ફળદ્રુપતામાં ઉમેરો થાય, ધરતીના પેટાળમાં વરસાદી પાણી ઉતરે અને જમીનની ગુણવત્તામાં સુધારો થાય તે માટે પ્રાકૃતિક કૃષિ પદ્ધતિ અપનાવવી અનિવાર્ય છે. અળસિયા એ પ્રાકૃતિક કૃષિ માટે મિત્ર હોવાનું જણાવી નેચરલ વોટર હાર્વેસ્ટિંગ સિસ્ટમને સક્રિય કરવા અને જમીનમાં રહેલા પોષક તત્વો માટે ઉપયોગી હોવાનું રાજ્યપાલશ્રીએ ઉમેર્યું હતું.સોના જેવી ધરતીના નિમણિ માટે



પ્રાકૃતિક કૃષિનું મહત્વ છે. પ્રાકૃતિક કૃષિની આવશ્યકતાઓ સમજી રાજ્ય સરકારે હાલોલમાં પ્રાકૃતિક કૃષિ વિજ્ઞાન યુનિવર્સિટી શરૂ કરી છે તેની પ્રથમ કોલેજ અમરેલીમાં શરૂ થવા બદલ તેમણે આગેવાનશ્રીઓ અને નાગરિકોને અભિનંદન પાઠવ્યા હતા. કાર્યક્રમમાં ઉપસ્થિત સૌને તેમણે દેશી ગાય આધારિત પ્રાકૃતિક કૃષિ અપનાવવા આહ્વાન કરતાં ઉમેર્યું કે, આપણે વર્તમાન અને ભવિષ્યની પેઢી માટે ગૌ પાલન, પશુપાલન અને ગૌ આધારિત પ્રાકૃતિક કૃષિ તરફ તેજ ગતિથી આગળ વધવું પડશે.સહકારી સંસ્થાઓની

વાર્ષિક સાધારણ સભાના કાર્યક્રમ પૂર્વે રાજ્યપાલશ્રીને ગાર્ડ ઓફ ઓનર આપવામાં આપવામાં આવ્યું હતું. રાજ્યપાલ શ્રી આચાર્ય દેવવ્રતજીના હસ્તે વૃક્ષારોપણ કરવામાં આવ્યું હતું. પ્રાકૃતિક કૃષિની જનજાગૃતિ માટેની અર્થસભર સાંસ્કૃતિક નાટ્ય પ્રસ્તુતિ બાળાઓએ રજૂ કરી હતી. રાજ્યપાલશ્રીના હસ્તે સહકારી ક્ષેત્રના પીઠ અનુભવી ૧૦૧ વર્ષિય શ્રી નારણભાઈ શામજીભાઈ ભંડેરી અને શ્રી હરિભાઈ કાળાભાઈ સાંગાણીનું વડીલ વંદના-સન્માન કરવામાં આવ્યું હતું.અમરેલીમાં વાર્ષિક



ધોરણે સૌથી વધુ દૂધ ભરનાર પશુપાલક મહિલાઓને પ્રમાણપત્ર અર્પણ કરી તેમને બિરદાવવામાં આવ્યા હતા. નેશનલ કો-ઓપરેટીવ યુનિયન ઓફ ઈનિયુ, ઈક્રો, ગુજકોમાસોલ અને અમરેલી જિલ્લા મધ્યસ્થ સહકારી બેંકના ચેરમેન શ્રી દિલીપભાઈ સંઘાણીએ પ્રાસંગિક ઉદબોધનમાં જણાવ્યું કે, સહકારી ક્ષેત્રના વિકાસ થકી રોજગારીની તકોમાં વધારો થાય છે. ઉપરાંત ‘સહકારથી સમૃદ્ધિ’ના ઉમદા વિચારને બળ મળે છે. પશુપાલન થકી સહકારી ક્ષેત્રમાં મહિલાઓની ભૂમિકા અગત્યની છે. પશુપાલન ક્ષેત્રે

થનારા પરિવર્તનો શ્રેષ્ઠ કાંતિ માટે નવા દાર ખોલશે અને તેના ઉજ્જવળ પરિણામો ભવિષ્યમાં મળશે. કુપોષણ નાબૂદી માટે પ્રધાનમંત્રીશ્રીએ પોષણ અભિયાન અમલી કરાવ્યું છે, પોષણ અભિયાનને સાર્થક કરવા દૂધ એ સંજીવનીનું કાર્ય કરશે. પૂર્વ કેન્દ્રીય મંત્રી અને રાજકોટ સાંસદ શ્રી પરસોત્તમભાઈ રૂપાલાએ કહ્યું કે, અમરેલી ખાતે આઈ.વી.એફ. લેબોરેટરીની સ્થાપના થકી અદ્યતન પશુ ઓલાદ સુધારણામાં લાભ મળશે. સહકારી પ્રવૃત્તિઓના વિકાસ માટે યુવાઓને

જોડવાનો અભિગમ છે. સાથે મળીને કાર્ય કરવું એ સહકારિતાનો પાયો છે. સહકારી સંસ્થાઓ અને પશુપાલકોના સહયોગથી પશુપાલન ક્ષેત્રના વિકાસ થકી ગ્રામ્ય વિસ્તારમાં આર્થિક સમૃદ્ધિ, પ્રગતિ અને કાંતિ લાવી શકાય. તમામ સહકારી મંડળીઓ ગ્રામ્ય કક્ષાએ આર્થિક ગતિવિધિનું કેન્દ્ર બને તે માટે સૌએ સાથે મળીને પ્રયાસો કરવા પડશે. મહિલા મંડળી દ્વારા કરવામાં આવેલી રૂ.૧૧ કરોડ જેટલી રકમની ભયતને પ્રેરક હોવાનું જણાવી ‘બચત બીજો ભાઈ’ એ કહેવત જણાવી શ્રી પરસોત્તમભાઈ રૂપાલાએ બચત કરવા અનુરોધ કર્યો હતો.સાંસદ શ્રી ભરતભાઈ સુતરિયાએ તેમના પ્રાસંગિક પ્રવચનમાં અમર ડેરીના પ્રારંભ અને વિકાસની વિગત જણાવી. તેમણે કહ્યું કે, સહકારથી સમૃદ્ધિ મેળવી શકાય છે. ગીર ગાયનું સંવર્ધન થતાં સ્થાનિક સ્તરે રોજગારીની ઉત્તમ તકોનું સર્જન થયું છે તેના લીધે સ્થળાંતર ઓછું થશે.

અમીરગઢની સરકારી વિનયન કોલેજ ખાતે રાષ્ટ્રીય પોષણ માસ અને સ્વચ્છતા હી સેવા અભિયાન અન્વયે મિલેટ વાનગી સ્પર્ધા યોજાઈ



ભારત સરકાર અને ગુજરાત સરકાર દ્વારા દર વર્ષે સપ્ટેમ્બર માસમાં રાષ્ટ્રીય પોષણ માસ તેમજ સ્વચ્છ ભારત અભિયાન અંતર્ગત કોલેજ કક્ષાએ વિદ્યાર્થીઓ તેમજ સમાજમાં લોકજાગૃતિ ફેલાવવાના હેતુથી વિવિધ પ્રવૃત્તિઓ અને સ્પર્ધાઓનું આયોજન કરવામાં આવે છે. જે સંદર્ભે સરકારની માર્ગદર્શિકા અનુસાર આજ રોજ સરકારી વિનયન કોલેજ, અમીરગઢ ખાતે પોષણ માસ' અને સ્વચ્છતા હી સેવા ની ઉજવણી કરવામાં આવી. જેમાં વિદ્યાર્થીઓ દ્વારા બાજરો, જુવાર, મકાઈ, કોદરી, કાંગ, સોયાબીન, રાજગરો વગેરે મિલેટમાંથી વાનગી બનાવવામાં આવી હતી. કાર્યક્રમમાં પ્રથમ નંબરે ડામોર દિલીપ, દ્વિતીય નંબરે ચૌધરી મૈત્રી અને તૃતીય નંબરે પઢિયાર થાપીબેને મેળવ્યો હતો. ત્યારબાદ સુપોષણ અને સ્વચ્છ ભારત અભિયાન અન્વયે સ્વચ્છતા હી સેવા ઝુંબેશનું પાલન કરવાના ઉદ્દેશથી રંગોળી સ્પર્ધાનું આયોજન પણ કરવામાં આવ્યું હતું. જેમાં કોલેજના વિદ્યાર્થીઓએ ઉત્સાહપૂર્વક પોષણ અને સ્વચ્છતા વિશેની રંગોળી બનાવી હતી. આ સમગ્ર કાર્યક્રમમાં મિલેટ વાનગી સ્પર્ધાનું મૂલ્યાંકન સંસ્કૃત વિભાગના પ્રો. ડૉ. મંજુલાબેન પરમાર અને હિન્દી વિભાગના પ્રો. ડૉ. નરેશ જોષી દ્વારા કરવામાં આવ્યું હતું.

અરવલ્લી જિલ્લામાં મોડાસા ટાઉન હોલ ખાતે સેવાસેતુ કેમ્પ યોજાયો..



સેવા સેતુ કાર્યક્રમનો શુભારંભ થયો હતો. સેવા સેતુ કાર્યક્રમ અન્વયે વિધવા સહાય, નિરાધાર વૃદ્ધ સહાય, મેડિકલ હેલ્થ ચેકઅપ, જાતિ આવકના દાખલાઓ, પુરવઠાને લગતી

અરજીઓ તેમજ કૃષિ વિભાગ અને પંચાયત વિભાગને લગતી વિવિધ સેવાઓ તેમજ આધાર કાર્ડને લગતી સુવિધાઓ પણ પૂરી પાડવામાં આવી હતી. આ સેવાસેતુ કાર્યક્રમમાં સ્થળ પર જ નોન કીમીલેયર સર્ટિફિકેટ મળી જતા સરકારનો આભાર માનતા મીરાબાબેન જણાવે છે કે આજે સેવા સેતુ કાર્યક્રમમાં તેમને કોઈ પણ ધક્કા ખાધા વિના સરળતાથી સ્થળ ઉપરજ વિનામૂલ્યે નોન કીમીલેયર સર્ટિફિકેટલી ગયું છે. જે બદલ હું સરકાર અને વહિવટી તંત્રનો આભાર માનું છું.

અરવલ્લી જિલ્લામાં ધનસુરા તાલુકાની તમામ ગ્રામપંચાયતોમાં સ્વચ્છતા હી સેવા કાર્યક્રમ યોજાયો

સ્વચ્છતા હી સેવા અંતર્ગત લોકોને ડોર ટુ ડોર કચરા કલેક્શન અંગે જાગૃત કરાયા ધનસુરા તાલુકામાં સ્વચ્છતા હી સેવા કાર્યક્રમ અંતર્ગત વિવિધ સ્થળોએ સફાઈ અભિયાન હાથ ધરવામાં આવી રહ્યા છે ત્યારે આજરોજ ધનસુરા તાલુકાની તમામ ગ્રામ પંચાયતમાં 'સ્વચ્છતા હી સેવા' કાર્યક્રમમાં ડોર ટુ ડોર કચરા કલેક્શન જાગૃતી અંગેનું આયોજન કરવામાં આવ્યું તેમજ ગામડામાં રહેલા બંધિયાર પાણીમાં દવાઓના ટીપાં નાખવામાં આવ્યા, જાહેર સ્થળોની સાફ સફાઈ કરવામાં આવી.

તિરુપતિ બાલાજી મંદિરમાં પ્રસાદનો વિવાદ અમદાવાદ પહોંચ્યો

તિરુપતિ બાલાજી મંદિરમાં પ્રસાદનો વિવાદ અમદાવાદ સુધી પહોંચ્યો છે. અમુલના કર્મચારી દ્વારા સાયબર કાઈમ પોલીસ સ્ટેશનમાં ઠ પર પોસ્ટ કરનારી વ્યક્તિઓ સામે ફરિયાદ નોંધાવી છે. પ્રસાદમાં ઘી મામલે અમુલ દ્વારા ઘી સપ્લાય કરવામાં આવ્યું હોવાનું ઠ પર પોસ્ટ મૂકવામાં આવી હતી. એને લઈને વિવાદ સર્જાયો હતો. અમુલની પ્રતિષ્ઠાને નુકસાન પહોંચાડવા માટે ખોટા સમાચાર ફેલાવવામાં આવ્યા હોવાની સાયબર કાઈમે ફરિયાદ નોંધી તપાસ હાથ ધરી છે. સેટેલાઈટમાં હેમંત ગાવની અમુલમાં છેલ્લાં ૩૦ વર્ષથી નોકરી કરે છે. ૨૦ સપ્ટેમ્બરે તેઓ દિલ્લી ગયા હતા. પરંતુ અમદાવાદ એરપોર્ટ પર આવ્યા ત્યારે તેમને ઠ પર અલગ અલગ એકાઉન્ટથી તિરુપતિ બાલાજી મંદિરમાં લાડુ બનાવવા વપરાયેલા એનિમલ ફેટવાળું ઘી અમુલનું હોય એવી પોસ્ટ કરવામાં આવી હતી.



ધી તિરુમાલા તિરુપતિ દેવસ્થાનમ (ટ્ટે)ને સપ્લાય કરવામાં આવી રહ્યું હતું. અમે જણાવવા માગીએ છીએ કે અમે ક્યારેય તિરુપતિ મંદિરને અમુલ ઘી સપ્લાય કર્યું નથી. અમે એ પણ સ્પષ્ટ કરવા માગીએ છીએ કે અમુલ ઘી અમારા અત્યાધુનિક ઉત્પાદન પ્લાન્ટમાં દૂધમાંથી બનાવવામાં આવે છે, જે જી પ્રમાણિત છે. અમુલ ઘી ઉચ્ચ

ગુણવત્તાની શુદ્ધ દૂધની ચરબીમાંથી બનાવવામાં આવે છે. આંધ્રપ્રદેશના શ્રી વેંકટેશ્વર સ્વામી મંદિર (તિરુપતિ મંદિર)ના લાડુમાં પશુની ચરબી હોવા બાબતે વિવાદ વર્ધ્યો છે. તિરુમાલા તિરુપતિ દેવસ્થાનમ (ટ્ટે), જે હવે સીએમ નાયડુ પછી મંદિરનું સંચાલન સંભાળી રહ્યું છે, તેમણે પણ કહ્યું છે કે તિરુપતિ પ્રસાદમાં પશુની ચરબીની ભેળસેળ કરવામાં આવી હતી. બીજેપી નેતા અને કેન્દ્રીય મંત્રી શોભા કરંદલાજેએ તિરુપતિ લાડુ સાથે જોડાયેલા વિવાદને લઈને આંધ્ર પ્રદેશ સરકાર પાસેથી કડક અને નિષ્પક્ષ તપાસની માગ કરી છે. સોશિયલ મીડિયા પર એક પોસ્ટ કરીને તેમણે કહ્યું હતું કે આ મામલાની ગંભીરતાને ધ્યાનમાં લઈને રાજ્ય સરકારે કાં તો એક વિશેષ ટીમની રચના કરવી જોઈએ અથવા તો કેસ સીબીઆઈને સોંપવો જોઈએ.

અમદાવાદમાં ૧૦૩ જૈન સંઘની રથયાત્રા : બળદગાડા, ઊંટગાડી, ઘોડા, હાથી અને બેન્ડવાજ સાથે રથયાત્રા નીકળી



જૈન ધર્મમાં વર્ષમાં એક વખત રથયાત્રાનું આયોજન કરવાનું કહ્યું છે. જે દરેક સંઘો અલગ અલગ રીતે કરતા હોય છે. ત્યારે અમદાવાદમાં છેલ્લા બે વર્ષથી સમગ્ર જૈન શ્વેતાંબર મૂર્તિપૂજક તપગચ્છાધિપતિ શ્રી મહાસંઘ દ્વારા અમદાવાદના સંઘોને સાથે રાખીને સામુહિક રથયાત્રાનું આયોજન કરવામાં આવે છે. જેમાં ૧૦૩ જેટલા જૈન સંઘો સામેલ થયા હતા. જેમાં બળદગાડા, ઊંટગાડી, ઘોડા, હાથી અને બેન્ડવાજ સાથે રથયાત્રા નીકળી હતી. આ રથયાત્રામાં ૮૮ વર્ષના તપગચ્છાધિપતિથી લઈ સાધુ-સાધ્વીજ સહિત મોટી સંખ્યામાં જૈન સમાજના લોકો જોડાયા હતા. આજે આ મહાસંઘ દ્વારા પાલડી વિસ્તારમાં ત્રીજા વર્ષે રથયાત્રાનું આયોજન કરવામાં આવ્યું હતું. જેના સંયોજક બિગેન શાહ છે. આ રથયાત્રાને તમામ સંઘોનો સહયોગ મળ્યો છે. આજના

સમયમાં સંપ અને સહયોગ મહત્વનો છે. રથયાત્રામાં ગરીબોને દાન અને પશુઓને ચારો આપવામાં આવ્યો હતો. આ રથયાત્રામાં સાધુ અને સાધ્વીઓએ ભાગ લીધો હતો. જેમાં રથ, પાલખી, બેન્ડવાજ, હાથી વગેરે સાથે રથયાત્રા નીકળી હતી. ૬ રથ, બે પાલખીમાં ૨૪ તીર્થંકરોની મૂર્તિઓ રાખવામાં આવી હતી. શ્રી લક્ષ્મીવર્ધન જૈન સંઘ શાંતિવન પાલડીથી આ રથયાત્રા ભક્ષા, અંજલિ ચાર રસ્તા, ધરણીધર જેવા સ્થળોએ ફરીને દશકોશી હોલ પહોંચી હતી. સમગ્ર જૈન શ્વેતાંબર મૂર્તિપૂજક તપગચ્છાધિપતિ સંઘના સેક્રેટરી પ્રણવ શાહે જણાવ્યું હતું કે, તપગચ્છાધિપતિની પ્રેરણાથી આ રથયાત્રાનું આયોજન કરવામાં આવ્યું છે. જેમાં ૮૮ વર્ષના તપગચ્છાધિપતિથી લઈને સાધુ, સાધ્વીઓ, જૈન અગ્રણીઓ, મહિલાઓ, બાળકો વગેરેએ ભાગ લીધો છે.



આંખ ડોનેટ કરનાર સ્વર્ગીય રમીલાબેન મોદી અને તેમના

અગ્ર અને નાગરિક પુરવઠા મંત્રીશ્રી ભિખુસિંહ પરમારની ઉપસ્થિતિમાં ધનસુરા ખાતે શ્રીમદ્ ભગવદ્ ગીતા વિતરણ કાર્યક્રમ યોજાયો

અરવલ્લી જિલ્લાના ધનસુરા ખાતે અગ્ર અને નાગરિક પુરવઠા મંત્રીશ્રી ભિખુસિંહ પરમાર અને સાંસદ શ્રીમતી શોભનાબેન બારૈયાની ઉપસ્થિતિમાં ધી ધનસુરા પ્રદેશ એજ્યુકેશન સોસાયટી સંચાલીત ધી. ડી. પી. સી. બી. એલ આટર્સ એન્ડ કોમર્સ કોલેજ ધનસુરા દ્વારા આયોજીત શ્રીમદ્ ભગવત્ ગીતા વિતરણ તથા સન્માન સમારોહ કાર્યક્રમ યોજાયો. આજના કાર્યક્રમમાં સંસ્થા તરફથી મંત્રીશ્રી ભિખુસિંહ પરમાર અને સાંસદ શ્રીમતી શોભનાબેન બારૈયાનું સન્માનપત્ર આપી સન્માન કરવામાં આવ્યું.

